

कोई भी कार्य उत्तेजना में नहीं, योजना के अनुरूप होना चाहिए : स्वामी गोविन्द देव

“छत्रपति शिवाजी महाराज कथा” से पूरे राष्ट्र में नवचेतना का संचार हो रहा है : स्वामी रामदेव

हरिद्वार, (निर्स)। पंतजलि विश्वविद्यालय में आयोजित “छत्रपति शिवाजी महाराज कथा” के छठवें दिन पूज्य स्वामी गोविन्द देव गिरि महाराज ने कहा कि अनुशासन का पालन करने वाले थोड़े से लोग भी योजनाबद्ध तरीके से कार्य करें तो बड़े कार्य को सिद्ध कर सकते हैं। समय की प्रतीक्षा करना आना चाहिए, कोई भी कार्य उत्तेजना में नहीं, योजना के अनुरूप होना चाहिए। मुद्दी भर अंग्रेजों ने भारत आकर 150 वर्षों तक राज किया, इसका मुख्य कारण योजना और अनुशासन था।

उन्होंने कहा कि इस कथा में सारा इतिहास विश्वासघात का इतिहास है। ऐसे कई प्रसंग हैं जिनमें पराक्रम, वीरता, साहस के साथ-साथ छल, धोखा व विश्वासघात दिखाई पड़ता है। जीजा माता के पिता व दो भाइयों को धोखे से मारा गया। शिवाजी महाराज के बड़े भाई सम्भाजी को भी अफजल खान ने विश्वासघात से मारा। जीजा माता की वेदना कैसे शांत हो सकती थी जिसने अपने पिता, भाइयों व पुत्र को खोया हो। जगदम्बा माता के मंत्रिको अफजलखान ने तोड़ा था, वह चाव शिवाजी महाराज के अंतःकरण में था। जीजा माता के साथ-साथ सम्पूर्ण भारत को यह आकांक्षा थी कि इन पापियों को कुचलने का सत्र आरम्भ होना चाहिए। माता जीजा के संकल्प को शिवाजी महाराज ने अफजलखान को मारकर पूरा किया। जो



“छत्रपति शिवाजी महाराज कथा” के छठवें दिन गोविन्द देव गिरि महाराज ने कथा का वाचन किया।

कार्य भगवान राम ने रावण को मारकर किया, भगवान कृष्ण ने कंस का निकंदन करके किया, वही कार्य शिवाजी महाराज ने अफजलखान का संहार करके किया। कार्यक्रम में स्वामी रामदेव महाराज ने कहा कि जब हम सनातन धर्म के संरक्षक, उदात्त, उसके प्रणेता, और राष्ट्र जागरण के पुरोधा छत्रपति शिवाजी महाराज के जीवन को देखते हैं तो एक महान व्यक्तित्व हमारे आँखों के सामने आ जाता है। महाराजश्री के श्रीमुख से उनके जन्म, हिन्दु साम्राज्य के उनके दृढ़

निश्चय और यवनों, मुगलों व क्रूर अत्याचारियों के संहार की कथा सबके हृदय को बहुत प्रकार से प्रेरित करने वाली है। इस कथा के विभिन्न संदर्भ हैं जिसके वैचारिक, सामाजिक, आध्यात्मिक, राजनैतिक, राष्ट्रीय और आने वाले दीर्घकालिक उनके पूरे पक्ष व पहलुओं को पूज्य महाराजश्री बहुत ताकिक और व्यवहारिक रूप से बता रहे हैं।

उन्होंने कहा कि शिवाजी महाराज ने सनातन धर्म, राष्ट्र धर्म के साथ एक विराट लक्ष्य लेकर जो इतना बड़ा प्रचंड

पुरुषार्थ और पराक्रम किया आज उस रूप में युद्ध की आवश्यकता नहीं है लेकिन हमारी सांस्कृतिक विरासत के विरुद्ध आज भी वैचारिक संग्राम, सांस्कृतिक संग्राम, आर्थिक युद्ध, राजनैतिक युद्ध, सामाजिक युद्ध चारों ओर अभी भी चल रहा है। हमारी शिक्षा, चिकित्सा, खान-पान, वेश-भूषा, तथा हमारी भाषा आदि सभी तरह से हमारे गौरव को धूमिल करने के लिए जो कुत्सित प्रयास करते हैं और चारों तरफ जो राजसिक, तामसिक, आसुरी

■ हमारी सांस्कृतिक विरासत के विरुद्ध आज भी वैचारिक संग्राम, सांस्कृतिक युद्ध, राजनैतिक युद्ध, सामाजिक युद्ध चल रहा है : स्वामी रामदेव

शक्तियों संगठित होकर छद्म रूप से जो प्रहार करती हैं, इन सबके विरुद्ध हम सबको संगठित होकर अपने-अपने उत्तरदायित्वों का निर्धारण करना है। यहाँ पर पंतजलि बाल गुरुकुलम् के तीन-चार वर्ष के बच्चे भी कथा का श्रवण कर रहे हैं। यहाँ उनके भीतर संस्कारों के बीज बोये जा रहे हैं क्योंकि बच्चों का अवचेतन मन बड़ों से लाखों गुणा ज्यादा सक्रिय होता है। यह कथा मात्र पंतजलि योगपीठ के परिसर में नहीं हो रही है, आस्था चैनल के माध्यम से इस कथा का विचार व संस्कार विश्वव्यापी हो रहे हैं और पूरे राष्ट्र में नवचेतना का संचार हो रहा है। उन्होंने कहा कि एक परिवार को अखण्ड रखना बहुत बड़ी चुनौती होती है, 99 प्रतिशत परिवार खण्डित हो जाते हैं, बिखर जाते हैं। पूरे राष्ट्र को अखण्ड करने का एक बड़ा संकल्प और उसको

मूर्त रूप देने का कितना बड़ा अप्रतिम पुरुषार्थ छत्रपति शिवाजी महाराज ने किया। ऐसा एक संकल्प हम बचपन से ही ले लें, जैसे आज पंतजलि के योग, आयुर्वेद, स्वदेशी, भारतीय शिक्षा, चिकित्सा व्यवस्था और सनातन धर्म मूलक ज्ञान-विज्ञान, अनुसंधान, अविष्कार से करोड़ों लोगों का उपचार और उपकार का ये जो बहुत बड़ा महायज्ञ चल रहा है, इसके मूल में भी योग का बीज है। इस अवसर पर ओम्सवाल पम्प के डायरेक्टर व पंतजलि परिवार के वरिष्ठ पचसेन आर्य ने सप्लीक आरती में भाग लिया। कार्यक्रम में भारतीय शिक्षा बोर्ड के कार्यकारी अधिकारी एन.पी. सिंह, पंतजलि विश्वविद्यालय की मानविकी संकायाध्यक्ष साध्वी आचार्या देवप्रिया, भारत स्वाभिमान के मुख्य केन्द्रीय प्रभारी भाई राकेश ‘भारत’ व स्वामी परमार्थदेव, पंतजलि विश्वविद्यालय के आई.क्यू.ए.सी. सैल के अध्यक्ष प्रो. के.एन.एस. यादव, कुलानुशासक स्वामी आर्षदेव सहित सभी शिक्षण संस्थान यथा- पंतजलि गुरुकुलम्, आचार्यकुलम्, पंतजलि विश्वविद्यालय एवं पंतजलि आयुर्वेद कॉलेज के प्राचार्यगण व विद्यार्थीगण, पंतजलि संन्यासश्रम के संन्यासी भाई व साध्वी बहनें तथा पंतजलि योगपीठ से सम्बन्ध समस्त इकाइयों के इकाई प्रमुख, अधिकारी व कर्मचारी उपस्थित रहे।

सार-समाचार

बाबा साहेब को दी विनम्र श्रद्धांजलि



अलवर, (निर्स)। दलित शोषण मुक्ति मंच (डीएसएमएम) अलवर के कार्यकर्ताओं ने रविवार को अंबेडकर सर्किल स्थित भारत रत्न संविधान निर्माता बाबा साहेब डॉ. भीमराव अंबेडकर की प्रतिमा पर माल्यार्पण कर सादर नमन किया तथा बाबा साहेब की वैचारिक विरासत को आगे ले जाने का संकल्प लिया। इस अवसर पर कार्यकर्ताओं ने बाबा साहेब अमर रहे, दलितों पर अत्याचार नहीं सहेंगे, महिला उत्पीड़न पर रोक लगाओ, निजीकरण पर रोक लगाओ, महंगाई पर रोक लगाओ, बेरोजगारी पर रोक लगाओ, जातिवाद का नाश हो, सांप्रदायिकता मुर्दाबाद, भाईचारा जिंदाबाद के नारे लगाए। लोगों से एकजुट होकर बाबा साहेब के सपनों के सामाजिक एवं आर्थिक शोषण से मुक्त एक समतामूलक भारत के निर्माण के लिए संघर्ष का संकल्प लिया। कार्यक्रम में जिला संयोजक बीएल वर्मा, जिला जिला सचिव रईसा, लेखराज पंचाल, एडवोकेट पंकज सांवरिया, सुनीता फतेहसिंह, एडवोकेट शत्रो, ताराचंद, दीनदयाल, बंटी, बबली, उमेश कुमार, खेमचंद जाटव, गिराज प्रसाद, अशोक वर्मा, भीमसिंह, रिकू वर्मा, विजय सिंह सहित बड़ी संख्या में मंच कार्यकर्ता शामिल रहे।

भयमुक्त होकर मतदान की अपील

श्रीमाधोपुर, (निर्स)। आगामी लोकसभा चुनाव के मध्य नजर प्रशासन पूरी तरह से अलर्ट मोड पर है। इसी को लेकर रविवार को श्रीमाधोपुर शहर में रेलवे स्टेशन रोड से सम्पूर्ण शहर सहित आसपास के ग्रामीण इलाकों में फ्लैग मार्च निकाला गया। जनकारी के अनुसार एएसआई जयकाश सिंह के नेतृत्व में स्थानीय पुलिस तथा बीएसएफ की फोर्स हथियारों के साथ फ्लैग मार्च निकाला गया वही ग्राम जाजोद में जाजोद थानाधिकारी रामसिंह के नेतृत्व में पुलिस तथा बीएसएफ के जवानों ने फ्लैग मार्च निकाला। फ्लैग मार्च श्रीमाधोपुर शहर, कल्याणपुरा, कंचनपुर, जोरारनगर तथा जाजोद थाना इलाके के पुजारीकाबास, जाजोद, गौवंदपुरा, उदयपुरा में फ्लैग मार्च निकाला गया। फ्लैग मार्च को लेकर जवानों ने व्यापारियों और आम जनता को सुरक्षा व शांति का भरोसा दिया। चुनाव में प्रशासन की जिम्मेदारी है कि कैसे चुनाव को भयमुक्त और शांति पूर्वक कराया जाये। शांति पूर्वक व निष्पक्ष और भयमुक्त चुनाव कराने को लेकर शहर के मुख्य गलियों बाजारों तथा ग्रामीण क्षेत्र में फ्लैग मार्च निकाला गया। जवानों ने मतदाताओं को भय मुक्त होकर शांतिपूर्ण सौहार्द के साथ अधिक से अधिक निष्पक्ष मतदान करने का आह्वान किया।

प्रतिभाओं का सम्मान

सांभरझील, (निर्स)। अंबेडकर चेतना समिति की तरफ से बाबा साहेब की जयंती पर आयोजित अनेक कार्यक्रम के दौरान विभिन्न क्षेत्रों में नाम रोशन करने वाली 100 से अधिक प्रतिभाओं का मंच पर सार्वजनिक अभिनंदन किया गया। खास बात यह रही की वाल्मीकि समाज के राजेश उर्फ राजू गोयर की पुत्री द्वारा खेल प्रतिभा में हुनर दिखाए पर राजू गोयर, तमन्ना गोयर, त्रिवेणी गोयर व शाजू गोयर को चेतना समिति के पदाधिकारियों ने प्रशस्ति पत्र प्रदान कर सम्मानित किया तो पंडाल तालियों की गडगडाहट से गुंज उठा। बाबा साहेब की जयंती पर महिला महाविद्यालय के प्राचार्य डॉ. ज्ञान प्रकाश दायमा ने उनकी जीवनी पर विस्तृत रोशनी डाली। समिति के विनोद दुलारिया सहित अनेक ने रैली की हार्दिक दिखाकर खाना किया। प्रमुख मार्गों पर लोगों ने पुष्प वर्षा से स्वागत किया इस मौके पर सैकड़ों लोगों ने भाग लिया।

संक्षिप्त

स्मैक के साथ एक आरोपी गिरफ्तार

टोंक/निर्वाह, (निर्स)। जूलाधिकारी निर्वाह मयुक्त्य मिश्रा एवं निर्वाह शिवाधिकारी हरिराम वर्मा के नेतृत्व में गडित विशेष टीम द्वारा कार्यवाही करते हुये निर्वाह क्षेत्र के पैरवी मन्दिर के पास, पहाड की तलहटी दौरान गडित अवैध मादक पदार्थ स्मैक के साथ आरोपी गोलू सैनी उर्फ लुडकी पुत्र लीलाराम सैनी जाति माली उम्र 23 साल निवासी लक्ष्मीधर के मन्दिर के पास मालियों का मोहल्ला कस्बा निर्वाह जिला टोंक को 3.15 ग्राम स्मैक के साथ अवैध मादक पदार्थ स्मैक को एनडीपीएस एक्ट में जप्त कर आरोपी को गिरफ्तार किया गया।

बच्छराज बने ट्रस्ट के अध्यक्ष

मालपुरा, (निर्स)। देवनारायण गुर्जर विकास परिषद ट्रस्ट डिग्री की बैठक रविवार को ट्रस्ट अध्यक्ष छोगालाल गुर्जर की अध्यक्षता में आयोजित की गई। बैठक में मौजूद सदस्यों ने ट्रस्ट की नवीन कार्यकारिणी का गठन किया गया। जिसमें बच्छराज गुर्जर मालपुरा को ट्रस्ट अध्यक्ष नानुलाल भडाना को उपाध्यक्ष, उद्धाराम झिंझर को महामंत्री, जगदीश हरसल को कोषाध्यक्ष व कमलेश भालोड को संगठन मंत्री के पद पर मनोनीत किया गया। साथ ही कार्यकारिणी सदस्यों के रूप में बद्रीलाल डोई, शिवराज कोली, विष्णु कसाणा, बालुराम बोर्ड, हनुमान छापडी को सदस्य मनोनीत किया गया।

रामलाल शर्मा ने किया जनसंपर्क

चौमू/कालाडेर, (निर्स)। भारतीय जनता पार्टी सीकर लोकसभा प्रत्याशी सुमेधानंद सरस्वती के समर्थन में रविवार को भाजपा प्रदेश प्रवक्ता एवं पूर्व विधायक रामलाल शर्मा ने ग्रामों और ढाणियों में जाकर कार्यकर्ताओं और आमजन से जनसंपर्क किया।

मंत्री विजय चौधरी ने सुनी ग्रामीणों की समस्याएं

सांभरझील, (निर्स)। गुडामें शनिवार को राज्य मंत्री विजय सिंह चौधरी ने औचक दौरा किया। राष्ट्रीय आध्यात्मिक ज्ञान सेवा केंद्र पहुंचने पर दादू द्वारा के महंत धर्मेश दास व कार्यकर्ताओं ने दुपट्टा ओढ़कर स्वागत किया। इस दौरान ग्रामीणों द्वारा समस्याओं का निराकरण नहीं होने की शिकायत पर संबंधित विभागों के अधिकारियों को मौके पर ही बुला आवश्यक निर्देश दिए। ग्रामीणों ने मंत्री विजय चौधरी से बावडी की ढाणी में नंगे विद्युत तारों पर केबल लगाने,

ग्यारह हजार विद्युत लाईन को शिफ्ट कराने, बंद पड़े टंकी निर्माण को चालू कराने, बीसलपुर पेयजल आपूर्ति को सुचारू करवाने, रेलवे स्टेशन, बस स्टैंड व मुख्य सड़क मार्गों के बीच आ रहे विद्युत पोलों को हटवाने, सरकारी स्कूल के पास बने बुचड़खाने व शराब की दुकान को हटवाने की पुर्जोर मांग की। इस दौरान मारोट पूर्व सरपंच चुनीलाल, बीजेपी ग्रामीण मंडल अध्यक्ष पवन शर्मा, गोशाला अध्यक्ष गजानंद भांगव, प्रधान प्रतिनिधि राजेश गुर्जर आदि उपस्थित रहे।

भाजपा के पक्ष में मांगे वोट

कोटपुतली, (निर्स)। श्री देवनारायण बोर्ड के अध्यक्ष व भाजपा प्रदेश महामंत्री ओमप्रकाश भडाना शनिवार शाम कोटपुतली के दौरे पर रहे। भडाना ने ग्राम नांगल पण्डितपुरा व मोरदा में जनसम्पर्क कर जयपुर ग्रामीण से भाजपा प्रत्याशी राव राजेन्द्र सिंह के समर्थन में मतदान की अपील की। उनका ग्रामीणों ने माला व साफा पहनकर स्वागत किया।

स्वागत समारोह को सम्बोधित करते हुये भडाना ने कहा कि पीएम मोदी के नेतृत्व में केन्द्र सरकार ने विगत दस वर्षों में लोक कल्याण के लिये अभूतपूर्व कार्य किये हैं। पीएम मोदी ने गांव, गरीब, किसान, मजदूर व पिछड़ों के कल्याण के लिये अनेकों योजनायें बनाई हैं। उन्होंने गुर्जर समाज के पंच पटेलों की बैठक लेकर भाजपा उम्मीदवार को समर्थन देने का आह्वान किया। भाजपा ओबीसी मोर्चा के पूर्व प्रदेश महामंत्री एड. हीरालाल रावत ने कहा कि डबल इंजन की सरकार में कोटपुतली का सर्वांगीण विकास होगा। इस दौरान उप प्रधान प्रतिनिधि एड. राजेन्द्र रहीसा, जिला प्रवक्ता एड. मुकेश चनेजा, नाहरसिंह सरपंच, रोहितारा सिंधु, देवनारायण लताला, संवतराम रावत, चेताराम रावत, राजाराम कसाना, राकेश कसाना समेत अन्य मौजूद रहे।

कलेक्टर ने मतदान केंद्र पर आधारभूत सुविधाएं जांची

टोंक, (निर्स)। जिला निर्वाचन अधिकारी (कलेक्टर) के निर्देश एवं निर्वाचक रजिस्ट्रीकरण पदाधिकारी (एसडीएम) टोंक के निर्देशन में लोकसभा चुनाव-2024 के सफल आयोजन के लिए मतदान अधिकारियों का द्वितीय प्रशिक्षण 14 व 15 अप्रैल (पीआरओ, पीओ-1) एवं 16 व 18 अप्रैल तक (पीओ-2, पीओ-3) महिला मतदान अधिकारी का कृषि प्रशिक्षण केंद्र टोंक में आयोजित किया जा रहा है।

जिला निर्वाचन अधिकारी डॉ. सौम्याज्ञाने रविवार को चल रहे प्रशिक्षण प्रक्रिया का निरीक्षण कर मतदान अधिकारियों के दायित्व और कर्तव्यों के बारे में विस्तार से चर्चा करते हुए भारत निर्वाचन आयोग के द्वारा किए गए नवीन परिवर्तनों से अवगत करवाया। इस दौरान निर्वाचन रजिस्ट्रीकरण पदाधिकारी एसडीएम टोंक राहुल सैनी ने प्रशिक्षणार्थियों को राज्य निर्वाचन विभाग के निर्देशों की पालना करते हुए प्रशिक्षण को गंभीरता से लेने के लिए प्रेरित किया ताकि मतदान दिवस पर आने वाली समस्याओं से बचा जा सके। प्रशिक्षण के दौरान एसएलएमटी विमल कुमार जैन, कृष्ण गोपाल शर्मा व विधानसभा स्तर के सभी मास्टर्स ट्रेनर्स

देवगंज के लोगों ने मतदान का किया बहिष्कार

निर्वाह, (निर्स)। मंडावर ग्राम पंचायत नटवाडा की ढाणी देवगंज के लोगों ने पक्की सड़क की मांग को लेकर लोकसभा चुनाव में मतदान का बहिष्कार कर वोट नहीं डालने का फैसला किया है। ग्रामीण इस रास्ते को लेकर लगातार कई सालों से जनप्रतिनिधियों और प्रशासन को अवगत करवा रहे हैं लेकिन कोई रास्ता नहीं निकल पाया है। वही आगामी 26 अप्रैल को होने वाले लोकसभा चुनाव में किसी को भी

वोट नहीं देंगे। ग्रामीणों का कहना है कि हमारे वोट को कोई कोमत नहीं, तो फिर वोट देने ही क्यों जाए। 7 सौ आबादी वाली ढाणी में लगभग 4 सौ मतदाता हैं जिन्होंने मतदान के बहिष्कार की बात की है। ग्रामीणों द्वारा बैनर टांगकर मतदान का बहिष्कार करने की सूचना मिलने पर मौके पर पहुंचे तहसीलदार रामधन गुर्जर एवं विकास अधिकारी सविता राठी ने ग्रामीणों को समझाने का प्रयास किया लेकिन ग्रामीणों ने

किसी को एक नहीं सुनी एवं अपनी मांग पर अड़े रहे। मंडावर ग्राम पंचायत के ढाणी देवगंज के निवासी सड़क ना बनने से नाराज हैं। यही कारण है कि उन्होंने आगामी 26 अप्रैल को होने वाले मतदान का बहिष्कार करने का निर्णय किया है। एक तरफ जिला प्रशासन मतदान के प्रति लोगों को जागरूक करने के लिए बैठकों का दौरा चला रही है। वहीं दूसरी तरफ ग्रामीण क्षेत्र में सड़क नहीं तो वोट नहीं की मांग उठ रही है।

जल जीवन मिशन का पानी घर-घर पहुंचाना पहली जिम्मेदारी : भूपेंद्र यादव

अलवर, (निर्स)। भाजपा लोकसभा प्रत्याशी भूपेंद्र यादव ने रविवार को राजगढ लक्ष्मणगढ विधानसभा क्षेत्र के करीब तीन दर्जन गांवों का तूफानी दौरा कर जनसंपर्क किया और नुकसंधि सभार्य कर मोदी को तीसरी बार देश का प्रधानमंत्री बनाने के लिए वोट की अपील की। भूपेंद्र यादव ने जनसंपर्क की शुरुआत अलवर में बाबा भीमराव अंबेडकर सर्किल पर बाबा साहेब की प्रतिमा पर माला अर्पण कर की।

जनसंपर्क के दौरान भाजपा प्रत्याशी भूपेंद्र यादव ने संबोधन में कहा 36 विरादरियों को साथ लेकर बिना किसी जातिवाद एवं भेदभाव के आपका भाई आपका बेटा बनकर अलवर की सेवा करने का संकल्प लेकर आशीर्वाद लेने के लिए आप लोगों के बीच आया हूँ। अलवर की धरती पानी से सूख रही है और मोदी की जल जीवन मिशन

■ ‘हर वर्ग के विकास की गारंटी है भाजपा का संकल्प पत्र’

योजना के तहत जो घर-घर पीने का पानी पहुंचाना था वह भी कांग्रेस सरकार के रहते प्रष्टाचार की भेंट चढ़ गया। बिना पानी सब सूना है इसलिए संकल्प के साथ अलवर की सूखती धरती पर नहर का पानी लाना और प्रधानमंत्री मोदी की जल जीवन मिशन का पानी घर-घर नल से पहुंचाना मेरी पहली जिम्मेदारी रहेगी। उन्होंने कहा कांग्रेस डूबता जहाज है। इसलिए ज्यादा चिंता मत करो। कांग्रेस के लोग भी जानते हैं की तीसरी बार देश के प्रधानमंत्री बनेंगे।

अलवर लोकसभा प्रत्याशी और केंद्रीय मंत्री भूपेंद्र यादव ने कहा कि हर वर्ग के विकास की गारंटी है भाजपा का

संकल्प पत्र। उन्होंने कहा की भाजपा कभी भी ऐसा वादा नहीं करती जिसे पूरा नहीं किया जा सके। उन्होंने बताया की संकल्प पत्र में भाजपा ने वादा किया है कि वो जल्द देश में यूसीसी लागू करेंगे। भाजपा ने वरिष्ठ नागरिकों से भी एक खास वादा किया है। अब आयुष्मान योजना के दायरे में 70 वर्ष की आयु से ऊपर के हर बुजुर्ग को लाया जाएगा। उन्होंने कहा की आयुष्मान योजना के दायरे में अब ट्रांसजेंडर भी आएंगे। संकल्प पत्र में वादा किया गया है कि दिव्यांगों को पीएम आवास योजना में प्राथमिकता दी जाएगी। भूपेंद्र यादव ने कहा कि हम देश में वन नेशन वन इलेक्शन को लागू करने पर कदम बढ़ाएंगे और आगे भी प्रत्येक वर्ग पर सख्त कार्रवाई जारी रखेंगे। भूपेंद्र यादव ने बताया की महिलाओं के लिए बहुत

उन्होंने बताया की सरकार महिलाओं के लिए स्वस्थ जीवन सुनिश्चित करते हुए एनीमिया, स्तन कैंसर, सर्वाइकल कैंसर और ऑस्टियोपोरोसिस की रोकथाम और कमी पर केंद्रित मौजूदा स्वास्थ्य सेवाओं का विस्तार किया जाएगा। भूपेंद्र यादव ने युवाओं के लिए भी इस संकल्प पत्र में बहुत कुछ होने की बात कही। उन्होंने कहा की राजस्थान में हुए पेपर लीक का दर्द मोदी को भी था इसलिए अब पेपर लीक रोकने के लिए कानून लागू लाया जाएगा। पार्टी ने कहा कि देश भर में भर्ती परीक्षाओं में प्रष्टाचार रोकने के लिए एक सख्त कानून बनाया गया है। अब युवाओं के भविष्य के साथ खिलवाड करने वालों को कड़ी सजा सुनिश्चित करने के लिए इस कानून को देश भर में सख्ती से लागू किया जाएगा। यात्रा के दौरान बड़ी संख्या में भाजपा नेता मौजूद रहे।





अपने उम्मीदवार को जानिए

बनें सजग और जिम्मेदार



Proceed/आगे बढ़ें



Android App



iOS App

मतदान दिवस एवं समय

19

अप्रैल, 2024

सुबह 7:00 बजे से

शाम 6:00 बजे तक

मतदाता सूची में अपना नाम एवं अन्य प्रविष्टियों की जानकारी हेतु डाउनलोड करें

मोबाइल एप 'वोटर हेल्पलाइन'

VOTER HELPLINE

आचार संहिता के उल्लंघन एवं अन्य कस्ती भी प्रकर की शिकायत cVIGIL मोबाइल एप पर दर्ज करा सकते हैं।

https://voters.eci.gov.in पर जाकर

मतदाता सूची में अपने नाम एवं प्रविष्टियों की पुष्टि कर सकते हैं।

मुख्य निर्वाचन अधिकारी, राजस्थान

www.ceorajasthan.nic.in

Follow us on:

